

# НОВАЕ ЖЫЦЦЁ ТАНЦАВАЛЬНАЙ ПЛЯЦОЎКІ

## Як грамадзянскія ініцыятывы спрыяюць здароваму ладу жыцця месцічаў

**СТАРЭЙШАЕ** пакаленне жыхароў горада Масты добра памятае сваю летнюю танцпляцоўку ў цэнтральным парку. Але яна доўга не працавала. Літаральна два гады таму ўсё змянілася. Пляцоўку добраўпарадкавалі, загучала музыка, пачалі збірацца людзі. Дзякуючы праекту грамадзянскіх ініцыятыў тут плануецца зрабіць амфітэатр для правядзення летніх прадстаўленняў і мерапрыемстваў, вяртаць парк і іншыя цікавыя лакацыі.

Новы праект пачаў рэалізацыю пад назвай «Масты-Арэна». Як паведаміла яго ініцыятар, загадчыца аддзялення Цэнтра сацыяльнага абслугоўвання насельніцтва Мастоўскага раёна Кацярына Бурнос, штуршком стаў конкурс грамадзянскіх ініцыятыў, які летась быў арганізаваны Гродзенскай абласной асацыяцыяй мясцовых Саветаў пры падтрымцы Гродзенскага абласнога Савета дэпутатаў. Ідэя нарадзілася літаральна адразу — стварыць у гарадскім парку зону адпачынку. Дарэчы, назву праекту «Масты-Арэна» прапанавала дырэктар Цэнтра сацыяльнага абслугоўвання насельніцтва Алена Мясешка. Увогуле такі кірунак, на думку сацыяльных работнікаў, павінен спрыяць актыўнасці людзей сталага ўзросту, іх пазітыўнаму настрою і ўмацаванню здароўя.

Па словах ініцыятара праекта Кацярыны Бурнос, асаблівых складанасцяў па фарміраванні праекта не было. Праўда, пэўныя перажыванні былі падчас падвядзення вынікаў конкурсу. Бо на разгляд абласнога журы паступіла 30 праектаў. У выніку было выбрана шэсць ініцыятыў, сярод якіх аказаўся і мастоўскі праект. На яго рэалізацыю выдаткоўваецца 44 тысячы рублёў. Дзесяць працэнтаў з раённага бюджэту, астатнія — з абласнога і рэспубліканскага. Мяркуюцца, што работы будуць завершаны да канца года. Цяпер вядзецца падрых-



тоўка тэрыторыі, праведзена працэдура закупаў.

Акрамя амфітэатра праект прадугледжвае стварэнне навеса з вярочным гарадком і дзіцячыя арэлі. Лакацыя будзе ўстаноўлена ўздоўж набярэжнай ракі Нёман, якая цячэ ў самым цэнтры горада. Дарэчы, менавіта такая асаблівасць горада ў свой час стала повадам для будаўніцтва тут самага доўгага ў Беларусі пешага падвяснога моста. Зараз яго разабралі, каб аднавіць у новым стылі. Мост якраз і знаходзіцца побач з паркам. Сюды прыязджае шмат турыстаў, каб паглядзець на гэты незвычайны аб'ект.

— Стварэнне комплекснай пляцоўкі будзе садзейнічаць не толькі развіццю танцавальнай і музычнай культуры горада, але і развіццю турыстычнага кірунку, — упэўнена ініцыятар праекта. — Плануецца, што тут

абласнога конкурсу, арганізаванага асацыяцыяй мясцовых Саветаў і Гродзенскім абласным Саветам дэпутатаў. Дзякуючы конкурсу, у аграгарадку Дубна з'явілася дзіцячая пляцоўка. Другі праект — патрыятычны. Вынікам яго рэалізацыі стала добраўпарадкаванне брацкай магілы ў вёсцы Княжаводцы. За кошт праекта праведзена рэканструкцыя абеліска і добраўпарадкаванне тэрыторыі. Праектам прадугледжаны і турыстычны маршрут «Дарогай памяці» з правядзеннем экскурсій.

Працягам праектнай дзейнасці стане яшчэ адна ініцыятыва мастаўчан «Масты-Арэна-2», якая таксама заяўлена на конкурс. Яна павінна стаць завяршальным этапам стварэння паркавай зоны адпачынку. «Ініцыятыва грамадзян павінна быць пачута, бо людзям лепш бачна, на што варта звярнуць увагу, — лічыць старшыня Мастоўскага райсавета Валерый Табала. — У сваю чаргу улады заўсёды гатовы падтрымаць актыўных жыхароў».

**Маргарыта УШКЕВІЧ.**  
Фота mosty-zara.by.



будуць праводзіцца паэтычныя вечарыны, адукацыйныя праграмы, майстар-класы, заняткі Школы актыўнага даўгалецця.

Культурная праграма горада багатая і разнастайная, кажа Кацярына. Тут «прапісаліся» такія мерапрыемствы, як фестываль сям'і, свята працаўнікоў сяла «Дажынкi», Дзень горада, свята ракі Нёман, фестываль патрыятычнай песні, Дзень абароны дзяцей «Фарбы дзяцінства», фестываль «Красуй, Мастоўшчына» і іншыя. Большасць іх можна будзе праводзіць на адноўленай пляцоўцы гарадскога парка. Такім чынам, мерапрыемствы стануць больш масавымі і разнастайнымі, палепшацца ўмовы іх правядзення.

Старшыня Мастоўскага Савета дэпутатаў Валерый Табала паведаміў, што гэта ўжо трэці праект грамадзянскіх ініцыятыў раёна. Два папярэднія рэалізаваны падчас

### У тэму

Па выніках правядзення адкрытага конкурсу праектаў грамадзянскіх ініцыятыў 2024 года былі адзначаны шэсць найбольш значных праектаў у сацыяльнай, эканамічнай і экалагічнай сферах. На іх фінансаванне прадугледжаны сродкі абласнога і рэспубліканскага бюджэтаў сумесна з удзелам ініцыятараў і іншых зацікаўленых суб'ектаў. Агульны аб'ём фінансавання на 2024 год складае 300 000 рублёў. У рамках конкурсных грантаў будуць рэалізаваны праекты па будаўніцтве дзіцячай і спартыўнай пляцоўкі, добраўпарадкаванні вёскі, сквера і іншыя.



**МЯСЦОВАЕ  
САМАКІРАВАННЕ**  
ГАЗЕТА ДЛЯ ВЫБАРШчыКАў І ДЭПУТАТАў МЯСЦОВЫХ САВЕТАў

РЭГІСТРАЦЫЙНАЕ ПАСВЕДЧАННЕ № 15  
ад 17 лютага 2009 года выдадзена

Міністэрствам інфармацыі Рэспублікі Беларусь.

Заснавальнікі: Савет Рэспублікі Нацыянальнага сходу Рэспублікі Беларусь, Палата прадстаўнікоў Нацыянальнага сходу Рэспублікі Беларусь, Рэдакцыйна-выдавецкая ўстанова «Выдавецкі дом «Звязда».

Выдавец — Рэдакцыйна-выдавецкая ўстанова «Выдавецкі дом «Звязда»

Дырэктар — галоўны рэдактар  
КАРЛЮКЕВІЧ  
Аляксандр Мікалаевіч.

[www.zviazda.by](http://www.zviazda.by)

e-mail: [info@zviazda.by](mailto:info@zviazda.by)

(для зваротаў):  
[zvarot@zviazda.by](mailto:zvarot@zviazda.by)

АДРАС РЭДАКЦЫІ:

220013, г. Мінск, вул. Б. Хмяльніцкага, 10а.

КАНТАКТНЫ ТЭЛЕФОН 311 17 35;

e-mail: [info@zviazda.by](mailto:info@zviazda.by)

Газета адрукавана ў Рэспубліканскім унітарным прадпрыемстве «Выдавецтва «Беларускі Дом друку». ЛП № 3820000007667 ад 03.04.2004. 220013, г. Мінск, прасп. Незалежнасці, 79/1.

Тыраж 12.119.

Нумар падпісаны ў 19.30  
23 ліпеня 2024 года.